

# బదు లక్షలు

## టెంపోరావ్

స్రైకిల్ రిక్షాలలో రమ ఒంటరిగా కూర్చుంది. రిక్షావాడు మెల్లిగా తొక్కుతున్నాడు. ఏదో కారు రిక్షాను దాటి వెళ్ళిపోయింది. సడన్ బ్రేకుతో రిక్షా ముందు కారు ఆగింది.

సీరింగ్ వీల్ వెనుక కూర్చున్న వ్యక్తి ఆగమని రిక్షా వాడికి సౌజ్ఞ చేశాడు.

“ఆ అమ్మాయిని కారులో ఎక్కించు. నేను ఇంటికి తీసుకుపోతాను,” అన్నాడతను.

రిక్షావాడు అతడిపై పు పరీక్షగా చూశాడు.

“మీ రెవరో వాకు తెలియదు సార్. నేనే తీసుకళ్ళి యింట్లో వదిలేస్తాను,” అన్నాడతను.

తటాలున తలుపు తెరిచి డ్రయివింగ్ సీటులో వున్న తను కిందకు దిగాడు. రిక్షా వెనక్కు వెళ్ళి రమను ఎత్తుకున్నాడు. ఆమె గాభరాగా అతడిపై పు చూస్తోంది. ఏడుస్తోంది.

“సార్. మీ రెవరు?” అడిగాడు రిక్షావాడు.

“నోరు మూయి!” అని అతడు గబగబా వెళ్ళి రమను ముందు సీటుమీద కూర్చోబెట్టి, కారులో యెక్కి తలుపు మూశాడు.

కారు కిటికీ దగ్గరకు వచ్చిన రిక్షావాడిని బలంగా చేతో తోసి, కారును ముందుకు పోనిచ్చాడు.

రోడ్డుమీద పడిన రిక్షావాడు లేచి దూసుకుపోతున్న కారువైపు చూశాడు. రిక్షాను రమ యింటివైపు వేగంగా పోనిచ్చాడు. పది నిమిషాల్లో యింటిముందు రిక్షా ఆపి అతడు బెల్ కొట్టాడు. “కాస్ట్రోపట్లో కమల ముందు వరండామీదకు వచ్చి గేటు బయటనున్న రిక్షా వైపు చూసింది.

రిక్షావాడు జంకుతూ ఆమె ముందుకొచ్చాడు.

“అమ్మాయి ఏదీ?” అడిగిందామె, అతడు ఏదేనా చెప్పేలోపలే.

“ఇంటికి రాలేమా?” ప్రశ్నించాడతను.

“ఎలా వస్తుందనుకున్నావు?”

అతడు తల వాల్చుకుని నుంచుండిపోయాడు.

“ఏమేంది రమ?” అడిగిందామె గాభరాగా.

“ఆయనెవరో కార్లో వచ్చారమ్మా. నే వద్దంటే వినకుండా, నన్ను కొట్టి పిలను కార్లో ఎక్కించి తీసుకు పోయారు. ఇంటికి తీసుకెళ్తా నన్నారు. ఎందుకేనా కనుక్కోడం మంచిదని యిలా వచ్చాను.”

“ఎవరతను?”

“ఆయనెవరో నాకు తెలియవమ్మా.”

“అటువంటి వాడికి పిలను యెంగుకు అప్పగించావు?”

“నేను అప్పగించలేదమ్మా. ఆయనే పిల్లను ఎత్తుకు తీసుకుపోయారు. పాపం, బిడ్డ ఏడ్చింది. ఆయన్ని ఆప బోయాను. నన్ను గట్టిగా తోనేసి కారును పోనిచ్చా రాయన.”

“కారు నంబరు చూశావా?”

“సరిగా కనిపించలేదమ్మా.”

కోపంతో ఆమె అతడివంక చూసింది.

“నీలాటి దద్దమ్మను నమ్ముకొని పిల్లని న్నూలుకు పంపడం నేను చేసిన తప్పు!” అర్చిందామె.

రిక్షావాడు మానం దాల్చాడు. జరిగినదానికి అతడు బాధ పడుతూ ఉన్నాడు. కాని కారులోంచి దిగిన వ్యక్తిని ఆపే బలం అతడికి లేదు!

కమల వేగంగా లోపలకు వెళ్ళింది. రిసీవర్ ఎత్తి ఆఫీసు నంబరు తిప్పింది.

“భారత్ యెంటర్ ప్రైవేట్!” అందొక యువతి కంఠం.

“అరంట్ గా దినకర్ గారితో మాట్లాడాలి!”

“మీరా! ఆయన ఆఫీసులో లేరు. ఎక్కడికో వెళ్ళారు.”

“రాగానే యింటికి ఫోన్ చెయ్యమను,” అని ఆమె రిసీవర్ పెట్టేసింది.

వీడో ఆలోచన తట్టి ఆమె బయటకు పరుగెత్తింది. గేటు దగ్గర రిక్షావాడు నిలబడి వున్నాడు.

“నీకు ఆయ్యగారు తెలుసుగా?”

“తెలుసుండమ్మా.”

“పిల్లను తీసుకెళ్ళింది ఆయన కాదుగా?”

“ఆయనైతే అమ్మాయి ఎందుకేడుస్తుందమ్మా? ఆయ

నే తే నేను అడు పడేవాడిని కాను,” అన్నాడు రిక్షా వాడు.

ఇప్పుడేం చెయ్యాలి? ఆమె గుండె వేగంగా కొట్టుకుంటోంది. పోలీస్ రిపోర్టు యివ్వాలి! పోలీసులు రిక్షా వాడితో మాట్లాడా లనొచ్చు!

“నీ అగ్రెడెసు ఏమిటి?”

“జాన్ డిస్కో స్కూల్ పక్కనే సంగు వుంటుంది. ఆ సంగులోని ఐదో గుడిసె. ఆర్ముగం అంటే ఎవరేనా చెప్పారు.”

కాలు కాలిన పిల్లలా ఆమె వరండామీద తిరుగు తోంది.

“అమ్మా, నే వెళ్తానమ్మా,” అన్నాడు రిక్షావాడు.

జవాబివ్వకుండా అతడివైపు చూసిందామె. ప్రతి రోజూ సాయంకాలం సెక్టో బెల్ వినగానే ఆమె ముందు వరండామీదకు వెళ్ళేది. రమ నవ్వుతూ లోపలకు వచ్చేది. రమ ఏమేందో!

రిక్షా ఆమె ముందునుంచి కదిలిపోయింది. ఫోన్ మ్రోగడం విని ఆమె లోపలకు వెళ్ళింది. రిసీవర్ యె తింది.

“హలో!” అంది.

“కమలా, నువ్వు ఫోన్ చేశావటగా!” అడిగాడు దినకర్.

ఫోన్ లోంచి ఆమె ఏదూ అతడికి వినపడింది.

“ఏమేంది?” ఆత్రంగా అడిగాడతను.

“రమ యింటికి రాలేదు. రిక్షాలో వుండగా ఎవరో కారులో వచ్చి దాన్ని ఎత్తుపోయారు....”

అటువైపునుంచి శబ్దం లేదు.

“షాకింగ్!” అర్చాడతను కొన్ని నిమిషాల తర్వాత.

“నాకు చాలా భయంగా వుంది!”

“కమలా, నేను వెంటనే బయల్దేరి వస్తున్నాను! భయపడకు!” అని అతను రిసీవర్ పెట్టేశాడు.

హాలోని సోఫాలో ఆమె వాలిపోయింది. ఆమె మెదడులో ఆలోచనలు సాగుతున్నాయి. రమ వణుస్సు ఏదేళ్ళు! అందమైన అడపిల్లలను ఎత్తుకుపోయి, వాళ్ళను వేశ్యాగృహాలకు అమ్మివేస్తారని ఆమె చదివింది. ఆమె గుండె దడదడ కొట్టుకుంది. ఆమె ఒళ్ళు వణికింది. అమాంతంగా మొహాన్ని చేతుల్లో కప్పేసుకుని ఆమె వెక్కి వెక్కి ఏడ్వసాగింది!

## 2

హాలోని ఫోరెన్సెంట్ లెటు ప్రకాశవంతంగా వెలుగుతోంది. దినకర్ ఆమెను బలంగా పట్టుకున్నాడు.

“కమలా, ప్లీజ్! నువ్వు ఏడిస్తే రమ యింటికి రాదు! నేను ఆఫీసునుంచి ఇన్ స్పెక్టర్ రామన్ తో మాట్లాడాను. అతడికి పూర్తి వివరాలు కావాలి. ఏం జరిగిందో చెప్పు!”

కమల అంతా చెప్పింది. రిక్షావాడు తనతో అన్నదంతా భర్తతో చెప్పింది. దినకర్ క్షణకాలం ఆలోచనా వుండిపోయాడు. టెలిఫోన్ దగ్గరకెళ్ళి, రిసీవర్ తీసి, సంబంధం తిప్పి జరిగిందంతా ఇన్ స్పెక్టర్ రామన్ కు చెప్పాడు. రిక్షావాడి అగ్రెడెన్స్ యిచ్చాడు.

“మిస్టర్ దినకర్, డోంట్ బాదర్! మీ అమ్మాయి యీ పట్నంలో యొక్కడో వుంటుంది. మీ రిచ్చిన ఫోటో కాపీలు తీయిస్తున్నాను. అన్నిచోట్లా ఆ పిల్ల కోసం వెతుకుతాం,” అన్నాడు ఇన్ స్పెక్టర్.

“థాంక్స్, ఇన్ స్పెక్టర్!”

“రిక్షావాడిని మేం కలుసుకుంటాం. రమను ఎ తుకు పోయిన వ్యక్తిని గురించి కొన్ని వివరాలు చెప్పాచ్చు.”

“త్వరగా ఏదో చేయండి.”

“ఒక వేళ మీకు ఆ వ్యక్తినుంచి ఫోన్ కాల వస్తే వెంటనే మాకు తెలపండి. ఇది బ్లాక్ మెయిల్ కేసు కావచ్చు.”

“వెంటనే మీకు చెప్తాను,” అని దినకర్ రిసీవర్ని పెట్టేశాడు.

కమల పక్కనే అతడు కూర్చున్నాడు. ఆమె అతడి వంక ప్రశ్నార్థకంగా చూసింది.

“నా పర్సులో వున్న రమ ఫోటో ఇన్ స్పెక్టర్ రామన్ కి యిచ్చాను. ఈ పట్నమంతా మనమ్మాయికోసం వాళ్ళు గాలిస్తారు. ఎక్కడో రమ మనకు దొరుకుతుంది,” అన్నాడతను.

భర్త వెళ్ళు ఆమె విచారవదనంతో చూసింది.

“మనం డిటెక్టివ్ పరశురామ్ గార్ని చూడడం మంచి డేమా!”

“ఇది చిన్న కేసు. పరశురామ్ గారు చిన్న కేసుల్ని చేపట్టరు,” అన్నాడతను.

ఆమె కళ్ళు నీళ్ళతో నిండాయి. దినకర్ ఆమెకు ధైర్యాన్నివ్వడానికి ప్రయత్నిస్తున్నాడు.

“చూడండి, రమ మన ఒక్కగా నొక్క కూతురు. నా కిక్ పిల్లలు పుట్టరు. ట్యూబెక్టూరియా చేయించు కున్నానుగా. దానికోసం మనం అన్ని విధాలా పాటు పడాలి. పరశురామ్ గార్ని బ్రతిమాలితే ఆయన పరిశోధించి రమను మనకు అందజేస్తారు. ఆయనమీద నాకు నమ్మకం

యెక్కువ,” అందామె.

“నీ యిష్టం, అలాగే చేద్దాం,” అన్నాడు దినకర్.

ఆమె సోఫాలోంచి లేచింది. దినకర్ ఆలోచిస్తూ సిగరెట్ వెలిగించాడు. పొగ వదులూ భార్యవంక చూశాడు. వాళ్ళ పెళ్ళయి తొమ్మిదేళ్ళయింది. కమల ప్రఖ్యాత పారిశ్రామిక వేత్త సుబ్బారావు కూతురు. ఆమె బి. ఎ. పాసయింది. తన మామలా లక్షలు గడించక పోయినా ఏ లోటూ లేకుండా దినకర్ జీవితాన్ని సాగిస్తున్నాడు.

“పదండి వెళ్దాం!” అంది కమల.

“ఎవరేనా ఫోన్ చేస్తే?”

“ఎవరు చేస్తారు?”

“కమలా, రమను యెందుకు యెత్తుకుపోయాలో మన కింకా తెలియదు. బ్రాక్ మెయిల్ వుద్దేశమేలే వాళ్ళు మనింటికి ఫోన్ చేస్తారు.”

“ఎవరూ యింట్లో లేకపోతే వాళ్ళు మళ్ళా ఫోన్ చేస్తారు,” అందామె.

ఇద్దరూ బయటకు నడిచారు. అతడు ముందు తలుపు మూసి తాళం వేశాడు. కాంపౌండ్ లో వున్న ఫియెట్ కారులో ఆమె కూర్చుంది. అతడామె పక్కనే సర్దుకుని తలుపు మూశాడు.

“కమలా, ఎవరో కారులో వచ్చి రమను యెత్తుకుపోయారని మనం యెలా నమ్మగలం? ఆర్ముగం నాటకం ఆడున్నాడేమో! వాడు తాగుబోతు. ఎన్నిసార్లూ నన్నడిగితే వాడికి డబ్బిచ్చాను. ఆమ్మాయి నెక్కడో దాచి రిక్షావాడు నాటకం ఆడొచ్చు!”

“అదంతా పరశురామ్ గారు కనుక్కొంటారు. ఏదేళ్ల

అమాయకపు పిల్లను యెవరో యెత్తుకుపోయారు. అదెలా జరిగిందో పరశురామ్ గారు కనుక్కొంటారు,” అందామె.

“అల్ రెట్,” అని అతను కారును సారు చేశాడు. గేటు దాటి కారు రోడ్డుమ్మట దూసుకుపోయింది.

## 3

ఇంటి ముందున్న ట్యూబ్ లైట్ కాంతిలో ఫియెట్ కారు స్పష్టంగా కనిపిస్తోంది. ఎవరో వచ్చుంటారు. ఫియెట్ వెనకనే డాడ్డి కారాపి దిగాను. గబగబా మెట్లెక్కి ఏర్కండిపండ్ హాల్లోకి వెళ్ళాను.

పార్వతి, ఆమె యెదురుగా కూర్చున్న ఇద్దరు వ్యక్తులు నన్ను చూసి లేచారు.

“వీళ్ళు మీకోసం గంట పైగా వేచి వున్నారు,” అంది పార్వతి.

సోఫాలో వాళ్ళ కెదురుగా కూర్చుని ఇండియా కింగ్స్ సిగరెట్ వెలిగించాను. వాళ్ళిద్దరివైపు చూశాను. ఆమె వయస్సు యిరవై యెనిమిది వుండొచ్చు. ఏదో బాధ ఆమె మొహంలో గోచరిస్తోంది. ఆమె పక్క నున్నతడి వయసు ముప్పయి విదుండొచ్చు. అతడిలో ఏదో అకర్షణ వుంది.

“నా పేరు దినకర్. ఈమె నా భార్య కమల. సిమెంట్, షుగర్ కింగ్ సుబ్బారావుగారి పేరు మీరు వినే వుంటారు. ఆయన కూతురు!”

ఆమెవైపు మళ్ళా చూశాను. సుబ్బారావు నాకు బాగా తెలుసు! ఎడారిలో వదిలేసినా అక్కడ ఏదో పరిశ్రమ ప్రారంభించి విజయాన్ని సాధిస్తాడని సుబ్బారావును గురించి చెప్పుకుంటూ వుంటారు!

“పరశురామ్ గారూ, మీ సహాయం కావాలి,” అంది కమల.

“ఏం జరిగిందో చెప్పండి!”

“మా అమ్మాయి రమని ఎవరో ఎత్తుకుపోయారు,” అన్నాడు దినకర్.

దినకర్, కమల అంతా వివరంగా చెప్పారు. రిక్షా వాడిమీద వాళ్ళకు అనుమానం వుందని గ్రహించాను. ఇటువంటి సమయాల్లో బీదవాళ్ళమీదకు మన అనుమానాలు వెళ్ళూ వుంటాయి!

దినకర్ వెళ్ళి చూశాను.

“మిస్టర్ దినకర్, మీరు పేపర్ లో చదివే వుంటారు. గత ఆరు నెలల్లో యాభైమంది బాలికలు యీ పట్నంలో మాయమయ్యారు. వాళ్ళు ఏమైంది యింతవరకూ పోలీసులకు అంతుచిక్కలేదు!” అన్నాను.

“అంతమందా! మా అమ్మాయి ఒక్కతే మాయమైందని నే ననుకుంటున్నాను,” అంది కమల.

“వాళ్ళు ఏమైవుంటారు?” అడిగాడు దినకర్.

“మిస్టర్ దినకర్, ఆ పిల్లల తలిదండ్రులు నా దగ్గరకు వచ్చుంటే నేను దర్శాపు చేసేవాడిని. ఎవ్వరూ నా ముందుకు రాలేదు. ఇప్పుడు మీరొచ్చారు గనక పరిశోధించి యేమయిందీ తెలుసుకుంటాను.”

దినకర్ ఒక ఫోటోను నా కిచ్చాడు. రమ స్కూల్ యూనిఫామ్ లో వుంది. బ్లూ అండ్ వైట్. అందమైన పిల్ల. చెవులకు రింగులున్నాయి. కాళ్ళకు సాక్స్, బూట్లు. చేతిలో పుస్తకాల బాగ్.

కమలవంక చూశాను.

“అమ్మాయి స్కూలుకి ఎన్నింటికి వెళ్ళుంది? ఎప్పుడు

తిరిగి వస్తుంది?”

“పాదుట ఎనిమిదింటికి నూకలు రిక్షా వస్తుంది. దానిలో వెళ్తుంది. భోజనం వేరే మనిషి కిచ్చి పంపిస్తాను, అదే రిక్షాలో నాలుగున్నర ప్రాంతంలో అమ్మాయి తిరిగి వస్తుంది.”

“ఆ రిక్షావాడు పాతవాడా, కొత్తవాడా?”

“పాతవాడు సార్. రెండేళ్లనుంచి పని చేస్తున్నాడు. పొరపాటున రమ పుస్తకాల బాగ్ ను రిక్షాలో వదిలేస్తే పట్టుకొచ్చి యిచ్చాడొకసారి.”

“వాడు తరచు డబ్బు అడుగుతూ వుంటాడు,” అన్నాడు దినకర్.

“లేదనకుండా మీరు యిన్నావుంటారా?”

“పిల్లను బాగ్ర తగా చూసుకుంటాడనే వుద్దేశంతో యిన్నావుంటాం,” అన్నాడు దినకర్.

“ఇన్ స్పెక్టర్ రామన్ కేగా మీరు రిపోర్ట్ చేశారు?”

“అవును, సార్,” అన్నాడు దినకర్.

ఔలిఫోన్ దగ్గర కెళ్ళి ఒక నంబరు తిప్పి ఇన్ స్పెక్టర్ రామన్ తో మాట్లాడి వాళ్ళముందు నిలబడ్డాను.

“ఇంతవరకూ మాయమైన పిల్లల కేసులను ఇన్ స్పెక్టర్ పింటో దర్యాప్తు చేస్తున్నాడు. మీ అమ్మాయి కేసు కూడా అతడికి అప్పగించబడింది,” అన్నాను.

“పరశురామ్ గారూ, దయచేసి మీరు దర్యాప్తు చేసినా బిడ్డ నాకు దొరికేటట్లు చూడండి. పోలీసులమీద నా కంఠగా నమ్మకం లేదు,” అంది కమల.

“ఆల్ రైట్, మీరు వెళ్ళండి. ఎవరైనా మీ పిల్ల గురించి ఫోన్ చేస్తే నాకు వెంటనే తెలపండి.”

దినకర్ నా వైపు సీరియస్ గా చూశాడు.

“పరశురామ్ గారూ, వెళ్ళొస్తాం. ప్లీజ్ దు యువర్ బెస్టు!”

వాళ్ళిద్దరూ వెళ్ళిపోయారు. వారి వెనకనే స్పియింగ్ డోర్ నూసుకుంది.

పక్క నున్న పార్వతివంక నవ్వుతూ చూశాను.

“భోజనం చేద్దామా?” అందామె.

“మహా ఆకలిగా వుంది, పద,” అన్నాడు.

#### 4

జాన్ డిస్కో- ఇంగ్లీషు మీడియమ్ స్కూలు బోర్డు చూసి కారాపాను. కారులోంచి స్కూలు వెళ్ళు చూశాను. కాంపౌండులో వున్న సెకియారిటీ అగుస్టోంది. రిక్షాలో పదిమంది పిల్లలు కూర్చోవచ్చు.

కాలోంచి దిగాను. స్కూలు గేటు ముందుకు వెళ్ళాను. అక్కడ యెవ్వరూ లేరు. చంద్రకాంతిలో హాయిగా వుంది. స్కూలు కిటూ అటూ ఏ యిగ్నూ లేవు. స్కూలు పిల్లలు యెంత గోల చేసినా ఫరవాలేదు!

పక్కకు నడిచాను. చిన్న సందు. కొంచెం దూరం సందమ్మట నడిచాను. గుడిసెలు కనిపించాయి. కుక్కలు నన్ను చూసి మొరుగుతున్నాయి. ఐనో గుడిసె ముందు ఆగాను. బుడ్డి దీపం చేత్తో పట్టుకుని, తలుపు తెరిచి ఒకతను నా వంక చూశాడు.

“ఎవరు కావాలయ్యా?” అడిగాడతను.

“ఆర్ముగం.”

“ఆ పేరు నాదే,” అన్నాడతను, బయటకొస్తూ.

ఇంటి ముందున్న ఒక రాయిమీద బుడ్డిదీపాన్ని పెట్టి, అతడు నా ముందుకొచ్చాడు.

“అడగండయ్యా!”

“అ అమ్మాయిని యెత్తుకు పోయినవాడు యెలా ఉంటాడు?”

“పొద్దుగా, బలంగా వున్నాడయ్యా. నూటు వేసు కున్నాడు. గడ్డం, నల్లటి కళ్ళదాలు వున్నాయి.”

“అతడిని యింతకు ముంచెప్పుడూ నువ్వు చూడ లేదా?”

“లేదయా—అదే మొదటిసారి.”

“అతడు కారులో వెళ్ళింది ఎటువైపు?”

“మాంట్ కోడ్డువెపు ఆయన కారు వెళ్ళింది సార్.”

“కారు నంబరు గుర్తుందా?”

“లేదయ్యా. కిందపడిన నేను లేచేసరికి ఆ కారు వేగంగా పోతోంది.”

“అదేం కారు? అంబాసిడరా, ఫియోటా?”

“కార్ తో నా కంతగా పరిచయం లేదయ్యా. ఆ కారు కొంచెం పెద్దది.”

“ఇవాళ నాటు సారా తాగలేదా?” అడిగాను.

“ఎప్పుడో కాని తాగనయ్యా. రిక్షా న్యూల్లో పెట్టి, యిక్కడికొచ్చి ఆలా తొంగొన్నానయ్యా. తిండి కూడా తినలేదు. రమ చక్కటి చుక్క. ఆమె తల్లి, తండ్రి మంచోళ్ళు. ఎప్పుడు గెండు రూపాయి లడిగినా యిస్తారు. ఆ పిల్లను కాపాడలేక పోయాను. ఆయన ఎత్తుకుపోతూంటే వూరికే ఉండిపోయాను.”

వెనక్కు తిరిగి నడవసాగాను. నా వెనుకనే వచ్చాడు ఆర్ముగం. కుక్కలు మొగుగుతూనే ఉన్నాయి.

కారు పక్కనే నిలబడాను. జేబులోంచి ఐదు రూపాయిల నోటు తీసి అతడికిచ్చాను.

“ఆ బిడ్డను కాపాడలేని నాలాటి ఎదవకి మీరు వెనా

కూడా యివ్వకూడదయ్యా!” అన్నాడతను.

“బెంగెట్టుకోకు! ఒక్కోసారి ఇతరను కాపాడానికి మన శక్తి చాలకపోవచ్చు. రమ కోసం నేను వెతుకుతున్నాను. ఆమె ఏమైందో కనుక్కుంటాను.”

“అది చెయ్యండయ్యా. నేను ఆనందంగా గెంతులేస్తాను.”

అతడి చేతిలో నోటు పెట్టి కారులో కూర్చుని తలుపు మూశాను. ఆలోచనూ సిగరెట్ వెలిగించాను. రిక్షా వాడిని ఆనుమానించవలసిన ఆవసరం నాకు కనిపడడం లేదు. రెండు మూడు రూపాయలతో తృప్తి చెందే వ్యక్తి రమను యెత్తుకుపోయి వుండడు.

రమను యెవరో యెత్తుకుపోయారు. ఆమె స్కూలు నుంచి ఆ సమయంలో వస్తుందని వాళ్ళకు తెలుసు. రమ దినచర్యలను గమనిస్తూన్న వ్యక్తే ఆమెను యెత్తుకుపోయి ఉండాలి!

డాడ్డి కారును రోడ్డుమ్మట పోనిచ్చాను, ఇన్ స్పెక్టర్ పింట్లో ఆఫీసువెళ్ళు.

ఇన్ స్పెక్టర్ పింట్లో కుర్చీలోంచి లేచి నాకు నమస్కరించాడు. “మిస్టర్ పరశురామ్, ఏదో అర్జంట్లు పనుంటే గాని మీరు యిటు రారు!” అన్నాడతను.

కుర్చీలో కూర్చుని, సిగరెట్ వెలిగించి, పొగ వదులూ పింట్లోవెళ్ళు చూశాను. అతడి వయస్సు నలభై పైన వుంటుంది. సిలిండర్ లా ఉంటాడు. బట్ట తల. కేసులకు సంబంధించిన ప్రతాలను చాలా జాగ్రత్తగా ఫైలు చేసి ఉంచుతాడని డిపార్టుమెంట్ లోని వాళ్ళు అంటూ ఉంటారు.

“ఇన్ స్పెక్టర్, యీ మధ్య చాలామంది అమ్మాయిలు

మాయమై పోయారని ప్రతికల్లో చదివాను" అన్నాను.

"మిస్టర్ పరశురామ్, ప్రతికలను నమ్మకండి. సంవత్సరం నుంచి 'కిడ్ నావ్' కేసులను నేను చూస్తున్నాను. గత ఆరు నెలల్లో 55 గురు ఆడపిల్లల్ను ఎత్తుకుపోయినట్లు మాకు రిపోర్టులు వచ్చాయి. మద్రాసు మహాపట్నం జనాభానుపట్టి చూస్తే అది అంత ఎక్కువ కాదనిపిస్తుంది. సూర్యార్కలో నెలకు వందనుంది పైన మాయమవుతారు."

"ఇవాళ సాయంత్రం మాయమైన రమ పేరు కూడా 55 గురు లిస్టులో వుందా?"

"ఉంది. ఆమె పేరు చేర్చాక 55 అయింది."

"మిస్టర్ పింట్, ఇంతవరకూ మాయమైనవాళ్ళు యెవరేనా దొరికారా?"

"ఇద్దరు మాత్రం దొరికారు. నిజం చెప్పాలంటే వాళ్ళ శవాలు కనిపించాయి. మంగి, రంగి, అక్కచెల్లెళ్ళు. 12, '0 వయసులవాళ్ళు. వాళ్ళను రేవ్ చేసి, చంపి శవాలను ఒక చెరువులో పారేశారు. చేతులు తాళ్ళతో కట్టబడి వున్నాయి."

"తతిమావాళ్ళు యేమైవుంటారు?" ప్రశ్నించాను.

"ఆడపిల్లల్ను యితర రాష్ట్రాలకు తీసుకుపోయి అక్కడ రహస్యంగా ఆమ్మేస్తున్నారని పుకార్లు ఉన్నాయి."

"ఇన్ హ్యూమన్!" అన్నాను బాధతో.

ఇన్ స్పెక్టర్ పింట్ ముందు ఏదో ఫైలుంది.

"మీ కొచ్చిన వాటిలో బ్యాక్ మెయిల్ కేసులున్నాయా?"

"బ్యాక్ మెయిల్ చేసినట్లు ఎవ్వరూ యింతవరకూ

చెప్పలేదు. ధనవంతుల పిల్లలె తే గాని బాక్ మెయిల్ చేసే అవకాశం వుండదు,” అన్నాడు ఇన్ స్పెక్టర్ పింట్లో.

“రమ విషయంలో మీరు యేం చేస్తున్నారు?”

“ఎత్తుకుపోయినవాళ్ళు ఆమెను దూర ప్రదేశానికి తీసుకుపోవడానికి ప్రయత్నిస్తారు. రెల్వోనో, బస్సులొనో లేక కాగులొనో ఆమెను తీసుకుపోవచ్చు. బయటకు వెళ్ళే రైళ్లను, బస్సులను, కార్లను మా మనుషులు ఆమె కోసం గాలిస్తున్నారు. మా వాళ్ళు కొందరు ఏర్ పోర్టులో కూడా ఉన్నాము. రమను బయటకు తీసుకుపోడం సాధ్యం కాదు,” అన్నాడు పింట్లో.

టెలిఫోన్ మ్రోగింది. పింట్లో మాట్లాడి, రిసీవర్ని నాకిచ్చాడు. “హలో, పరశురామ్,” అన్నాను.

“పరశురామ్ గారూ, నేను సుబ్బారావుని. అమ్మాయి నాకు ఫోన్ చేసి అంతా చెప్పింది. మీరు ఈ కేసు తీసుకున్నందుకు చాలా థాంక్స్. మీరు నిర్విరామంగా శ్రమించి రమను కనుక్కోవాలి. రమ దొరక్కపోతే నా కూతుర్ని పిచ్చెక్కిపోతుంది. ఈ విషయంలో మీరు ఎంతయినా ఖర్చుపెట్టండి. రమ మాకు కావలి! ప్లీజ్ ఫ్రెండ్ హాక్!” అన్నాడు సుబ్బారావు.

“సుబ్బారావు గారూ, ఆ పనిలో నే ఉన్నాను. కొన్ని రోజుల్లో రమ నాకు దొరుకుతుంది. డోంట్ వాడర్!” అన్నాను.

“నేను హైదరాబాద్ నుంచి మాట్లాడుతున్నాను. మీ యింటికి ఫోన్ చేసే మీరు దొరకలేదు. ఒక డిటెక్టివ్ ఏజన్సీ సహాయంతో మీరు పింట్లో ఆఫీసులో ఉన్నారని తెలుసుకుని వెంటనే ఫోన్ చేశాను. నేను

ఎక్కడున్నా ప్రతిరోజూ మీకు ఫోన్ చేస్తూ వుంటాను. ఏదేనా తెలిసే చెప్పండి.”

“ఆల్ రైట్, గుడ్ నైట్,” అని రిసీవర్ పెట్టేశాడు.

ఇన్ స్పెక్టర్ పింట్లో నావైపు చూశాడు.

“పరశురామ్ గారూ, మీరు యేవేనా సలహాలిస్తే అలా చేయిస్తాను.”

“మిస్టర్ పింట్లో, ప్రస్తుతం మనం అడుగు ఎటు వెయ్యాలో తెలియడం లేదు. రమ ఏడేళ్ళ పిల్ల. ఆ వయస్సులో అమ్మితే పెద్దగా డబ్బు రాదు. ఆమె తాత సుబ్బారావు. ఆయన బాగా డబ్బున్నవాడు. అందువలన బ్యాంక్ మెయిల్ చేసి డబ్బు గుంజడంకోసం ఆమెను ఎత్తుకుపోయి వుండొచ్చు. అదంతా మనకు త్వరలో తెలుసుంది. అంతవరకూ మీరు చెప్పినదంతా సాగించండి,” అని పింట్లోకి గుడ్ నైట్ చెప్పి బయటకు కదిలాను.

కారును ఇంట్రివైపు శరవేగంగా పోనిచ్చాను.

5

తెలూరింది. దినకర్, కమల కాఫీ మార్తం తాగి పెద్ద సోఫాలో కూర్చున్నారు. రాత్రంతా ఆమెకు నిద్ర లేదు. బాగారం చేస్తూ అతడామె పక్కనే వున్నాడు.

వంటామె హాల్లో కొచ్చింది.

“టిఫిన్ యేం చెయ్యమంటారు?” అడిగిందామె.

“ఏమీ చెయ్యొద్దు. వంట కూడా వద్దు!” అంది కమల.

దినకర్ యేదో నెప్పబోయి వూరుకున్నాడు. వంటామె లోపలకు వెళ్ళిపోయింది.

టెలిఫోన్ మ్రోగింది. దినకర్ వెళ్ళి రిసీవర్ని అందు

కున్నాను.

“హలో, దినకర్!” అన్నాడు.

“మీ భార్యను పిలవండి!” అందొక స్త్రీ కంఠం.

“ఎవరు మీరు?”

అటువేళు స్త్రీ గంభీరంగా నవ్వింది.

“నాతో మాట్లాడాక నే నెవరో మీ భార్య చెప్పండి!”

“కమలా!” అగ్నాడతను.

ఆమె వేగంగా ఫోన్ దగ్గరకు వచ్చింది. అతడు రిసీవర్ని ఆమె కిచ్చాడు.

“హలో, కమలా, నేను వెంటనే మీకు ఫోన్ చెయ్యలేక పోయినందుకు విచారిస్తున్నాను. రాత్రంతా మీరు జాగారం చేసి వుంటారు. వియాప్ సారీ! మీ అమ్మాయి రమ టేమంగా వుంది. హాయిగా నిద్రపోతోంది.”

“హలో, ఎవరు మీరు?”

“చెప్పే మీకు ఉపయోగపడదు. మనం బిజినెస్ కి వద్దాం. మీకు రమ కావాలి. నాకు డబ్బు కావాలి!”

కమల ఒళ్ళు వణుకుతోంది. దినకర్ పక్కనే నిలబడి వున్నాడు.

“మిసెస్ కమలా, విన్నారా?”

ఆమె కంఠం సహజంగా లేదు. కంఠం మార్చి మాట్లాడుతున్నట్లుంది.

“చెప్పండి!”

“నాకు ఏదూ లక్షలు కావాలి. అది నాకు చేరగానే రమ టేమంగా మీ యింటి కొచ్చేస్తుంది,” అంది అటు

వేళు స్త్రీ.

“నేను యివ్వలేక పోతే?” అంది కమల.

అటువైపు నుంచి గంభీరంగా నవ్వు వినపడింది.

“ఇవ్వకపోతే రమ యింటికి రాదు. మీకు దూరంగా ఏ ఏధిలానో కళ్ళు లేని రమ మువ్వుడుక్కుంటూ వుంటుంది. ఆ సీతికి మీ రామెను పంపరని ఆశిస్తున్నాను.”

కమల ఏడ్వసాగింది.

“రమను హింసించకండి! దాన్నేమీ చేయద్దు!”

అర్పించామె.

“మీరు మమ్మల్ని ఫోర్స్ చేస్తేగాని ఆమెను కష్ట పెట్టం.”

“నా దగ్గర ఐదులక్షలు లేవు. నా భర్తది అంత పెద్ద వ్యాపారం కాదు. అంత డబ్బు ఆయనివ్వలేరు.”

“మిసెస్ కమలా, మీరు సుబ్బారావుగారి కుమార్తె అన్న విషయం మర్చిపోతున్నారు. ఐదు లక్షలు ఆయనకు ఐదురూపాయలలో సమానం!”

“చూసాను,” అంది కమల.

“మిసెస్ కమలా, పోలీసులను మా వెనక పంపడానికి ప్రయత్నిస్తే రమకు ప్రమాదం వాటిల్లుతుంది. జాగ్రత్త!”

అటువైపు నుండి రిసీవర్ పెట్టేసిన శబ్దం వలువడింది. రిసీవర్ని పెట్టేసి కమల భర్తవైపు చూసి యేడ్వసాగింది.

అతడామెను తీసుకెళ్ళి సోఫాలా పడుకోబెట్టి పక్కనే కూర్చున్నాడు.

“కమలా, అంతా చెప్పి!”

“రమ క్షేమంగా వుంది. ఐదు లక్షలు యిస్తే వాళ్ళు నున పిల్లను యిక్కడకు పంపిస్తారు. అంత డబ్బు యెలా

యివ్వడం?”

“కమలా, మనకు మన పిల్ల ముఖ్యం. డబ్బుకాదు. నా ఫాక్టరీ ఆమ్మేసి ఐదు లక్షలూ ఇచ్చేద్దాం” అన్నాడు దినకర్.

“ఫాక్టరీ ఆమ్మేస్తే తర్వాత ఎలా బతుకుతాం?”  
దినకర్ ఆలోచిస్తూ వుండిపోయాడు.

“ఏదో చేసి యివ్వాలిగా!” అన్నాడు మెల్లిగా.

“నా నగలు ఆమ్మేద్దాం,” అందామె.

“లక్ష రూపాయలు రావచ్చు. ఆది చాలదు.”

“బేరం ఆర్డే వాళ్ళు దిగుతారేమో!”

“బేరం ఆడూ మనం కాలయాపన చేస్తే మధ్యలో రమ నలిగిపోతుంది,” అన్నాడతను.

క్షణకాలం గదిలో నిశ్శబ్దంగా వుంది. ఇద్దరూ వేర్యరుగా ఆలోచిస్తూ వుండిపోయారు.

“ఈ ఫోన్ కాల్ గురించి పరశురామ్ గారికి చెప్పాలి,” అందామె.

“చెప్పాలా?” అన్నాడు దినకర్.

“ఆయన చెప్పమన్నారుగా?”

“ఆయనతో చెప్తే డబ్బు యివ్వద్దని అంటారు. దాని మూలంగా ఎన్నో సమస్యలు మనకు యెదురవుతాయి. డిటెక్టివ్ లకూ, దోలీసులకూ దోషిని పట్టుకోవాలనే ఆరాటం ఎక్కువగా వుంటుంది. దోషిని పట్టుకోడం కోసం రమ ప్రాణాలు బలైనా వాళ్ళు బాధపడరు!” అన్నాడతను.

“అయితే చెప్పొద్దు?” అందామె.

“కమలా, ఒకలా చేద్దాం. ఫోన్ కాల్ గురించి పరశురామ్ గారికి చెబుదాం. కాని వాళ్ళకు డబ్బు యిచ్చే

టప్పుడు ఆయనకు తెలపకుండా ఉందాం. ఆ సమయంలో ఆయన మన్ని వెంటాడుతూ అక్కడి కొస్తే రమకు ప్రమాదం!”

“అయితే అలాగే చేద్దాం,” అంది కమల.

వంటామె మళ్ళా హాల్లో కొచ్చింది.

“అమ్మా, మీరు వద్దన్నా ఉప్పా తయారుచేశాను. కొంచెం తినండి. మీ రిద్దరూ యింట్లో తిండి మాని ఇలా నీరసంగా పడుంటే రమను తీసుకురాడానికి శక్తి ఎవరి కుంటుంది?” అందామె.

కమల భర్తవంక చూసింది.

“తిను కమలా, చాలా నీరసంగా వున్నావు!” అన్నాడతను.

టీపాయ్ను దగ్గరకు లాగాడు. దానిమీద రెండు పేటను వంటామె పెట్టింది. గాసుల్లో మంచినీళ్ళు వుంచింది.

ఇద్దరూ ఉప్పా తిన్నారు. వంటామె యిచ్చిన వేడి కాఫీ తాగాడు. దినకర్ సిగరెట్ వెలిగించి పొగ వూడుతూ భార్యవంక చూశాడు.

“కమలా, వాళ్ళను పోలీసులకు పట్టివ్వడానికి మనం ప్రయత్నించకపోతే మన రమకు ఏ ప్రమాదమూ రాదు. అది క్షేమంగా యింటికొస్తుంది,” అన్నాడు దినకర్.

“పరసురామ్ గారితో చెప్పండి,” అందామె.

**6**

టెలిఫోన్ లో కమల మాట్లాడుతోంది. ప్రతి మాటా ట్రేవ్ మీద రికార్డువుతోంది, మరో రిసీవర్ గుండా నేను వింటున్నాను.

సిగరెట్ పీలుస్తూ నేను నిలబడ్డాను. దినకర్ భార్య

పక్కనే వున్నాడు.

“అంత డబ్బు యివ్వలేను. మీరు తగ్గించండి,” అంది కమల.

“రమ ప్రాణానికి మీరు చాలా తక్కువ విలువ ఇస్తున్నారు! నే నడిగిన విదులక్షులు చిన్న మొత్తం. సుబ్బారావుగారి ఏకైక మనుమరాలి విలువ యింకా యెక్కువ వుంటుంది.”

“ప్లీజ్, నాన్న ఆస్తితో నన్ను నా బిడ్డనీ ముడిపెట్టాడు. నా పెళ్ళయి తొమ్మిదేళ్ళు దాటింది. ఎంత కాలం నాన్న నా కివ్వగలడు? ప్లీజ్, యెంతో కొంత తగ్గించండి!”

“జేగం చేయడం రమకు మంచిది కాదు. విదులక్షులు! ఒక్క పెసా తగ్గడానికి వీలులేదు.”

తికమకలు పడ్తున్న కమలకు ఒప్పుకోమని సౌజ్ఞచేశాను.

“ఆల్ రైట్, యిస్తాను.”

“మిసెస్ కమలా, మీరిప్పుడు సరైన తోవకొచ్చారు. రమతో మాట్లాడితే మీరు సంతోషిస్తారు.”

అటువైపునుంచి రమ కంఠం వినపడింది.

“అమ్మా! అమ్మా!” రమ ఏడుస్తోంది.

“ఎడవకమ్మా, నువ్వు మా దగ్గరకు తొందరగా వచ్చేస్తావు,” అంది కమల.

“నన్ను యిక్కడి కెందుకు సంపారమ్మా?”

“రమా, భయపడకు!” అని రిసీవర్ని దినకర్ కి ఇచ్చింది.

“రమా!” అర్పాడు దినకర్.

“నాన్నా, నన్ను యింటికి తీసుకుపో నాన్నా!”

“అలాగే వమ్మా.”

కమల రిసీవర్ని అందుకొంది. అటువైపు రమ లేను.

“రమ మాటలు విన్నారా?”

“విన్నాను.”

“ఐదు లక్షలు సిదంగా వుంచండి. నూరు రూపాయల నోట్లతో అంతా వుండాలి. మళ్ళా ఫోన్ చేస్తాను. ఎలా మాకు డబ్బు యియ్యాలో తెలియ జేస్తాను,” అందాస్త్రీ.

కమల ఏదో అడిగింది కాని అటువైపు ఫోన్ క్లిక్ మంది. రిసీవర్ని పెట్టేసి కమల నావైపు చూసింది. నా చేతిలో వున్న రెండో రిసీవర్ని పెట్టేశాను.

దినకర్, కమల సోఫాలో కూచున్నారు. ఎదురుగా కూర్చుని వాళ్ళవైపు చూశాను.

“ఐదు లక్షలు మీరు నిజంగా యివ్వదల్చారా?” అడిగాను.

“ఇవ్వక చేసే నేముంది?” అన్నాడు దినకర్.

“మిస్టర్ దినకర్, మీరు డబ్బిచ్చే సమయంలో నేను ఆమెను పట్టుకుంటాను. మీ డబ్బు మీకు మిగుల్తుంది.”

“రమ ఏమవుతుందో?” అంది కమల.

“మిసెస్ కమలా, రమకు ఏ ప్రమాదం రాదు. మీరు డబ్బిచ్చే సమయంలో నేను అడు రాను. మారువేషంలో ఎక్కడో వుంటాను. డబ్బు తీసుకున్న వ్యక్తిని వెంటాడతాను. ఆ వ్యక్తి ద్వారా రమ యెక్కడున్నదో తెలుసుంది.”

“పరశురామ్ గారూ, డబ్బు తీసుకున్న వ్యక్తిని మీరు వెంటాడుతున్నట్లు వాళ్ళు గ్రహిస్తే రమ మీద పగ సాధిస్తారు,” అన్నాడు దినకర్.

“మీ రిద్దరూ ఆలోచించండి! అక్రమంగా డబ్బు గుంజుకోడానికి ప్రయత్నించే వ్యక్తికి మనం లాంగిపోకూడదు. మీరు మర్యాదగా డబ్బు పట్టుకెళ్ళి యిసే రమ యింటికి రావచ్చు. కాని వాళ్ళు మళ్ళా మరెవరో యిలా ఎత్తుకుపోయి బ్యాంక్ మెయిల్ చేస్తారు. అటువంటి దుర్మార్గులను మనం పట్టుకుని శిక్షించాలి,” అన్నాను వుదేకంత్.

“పరశురామ్ గారూ, మీరు చెప్పింది నిజమే. వాళ్ళకు డబ్బివ్వడం అంత తొందరగా జరగదు. ఐదు లక్షలు పోగుకెయ్యాలి. దానికోసం చాలా తాపత్రయపడాలి. అదంతా దొరికాక మీరు చెప్పినట్లే చేద్దాం,” అన్నాడు దినకర్.

“మరో రెండురోజులదాకా మీకు కాల రాక పోవచ్చు. రాగానే నాకు చెప్పండి. ఏం చేయవలసింది ప్లాన్ చేస్తాను.”

టేవ్ రికార్డర్ ను మూసి కోటుజేబులో పడేసుకుని, వాళ్ళకు బై బై చెప్పి బయట నున్న కారువైపు నడిచాను.

7

రమను ఎత్తుకుపోయి ఐదు రోజులైంది.

రెండు చూడు రోజులపాటు డబ్బుకోసం దినకర్ ఎన్ని చోట్ల ప్రయత్నించాడు. కాని అతడి ప్రయత్నాలు ఫలించలేదు.

సోఫాలో కూర్చున్న ఆమెవైపు దీనంగా చూశాడు దినకర్.

“కమలా, ఎక్కడా డబ్బు పుట్టడంలేదు. మార్కెట్ చాలా టైట్ గా వుంది,” అన్నాడతను.

“నాన్నను అడగనా?”

“అది నా కిన్నం లేదు! ఏది మంచిదో నువ్వే ఆలోచించు!”

“ఇంక వాళ్లు ఆగరు. అప్పుడే రెండుసార్లు ఫోన్ చేశారు,” అందామె.

“నా బిడ్డను కాపాడి, ఇంటికి తెచ్చుకోలేని నిర్భాగ్యుడిని!” అని ఏడ్వసాగాడు దినకర్.

అతడి కళ్ళు నీళ్ళతో నిండాయి. అతడు కళ్ళు మూసుకుని ఏడుస్తున్నాడు. ఆమె అతడి చెయ్యి పట్టుకొంది.

“మీరు బాధపడకండి. నాన్నతో మాట్లాడతాను.”

“ఆయన కెలా ఫోన్ చేస్తావు? ఆయన ఏ డిజిట్ ఫోన్ వుంటారో!”

“కాస్పేపట్లో నాన్నే ఫోన్ చేస్తాడు. అప్పుడు అడుగుతాను.” అందామె.

మరో అరగంటిలో ఢిల్లీ నుంచి కాల్ వచ్చింది.

“అమ్మాయి, న్యూస్ ఏమిటి? రమ ఇంటికొచ్చిందా?” అడిగాడు సుబ్బారావు.

“నాన్నా, వాళ్లు ఐదు లక్షలు అడుగుతున్నారు!” అందామె.

“నువ్వు లక్ష్మీ! ఏ యాభెయ్యో అడుగుతా రనుకున్నాను.”

సుబ్బారావు భాషలో యాభె అంటే యాభెలక్షలు. ఒకటంటే ఒక లక్ష!

“నాన్నా, డబ్బు సర్దుబాటు కాలేదు....”

“అమ్మాయి, డబ్బు యెప్పు డివ్వాలి? యెలాయెవ్వారి?”

“విదు లక్షలు నూగు రూపాయల నోట్లలో కావాలన్నారు. డబ్బు సిద్ధంగా వుంచమన్నారు. తర్వాత ఏం చెయ్యాలో చెప్పానన్నారు.”

“కాలయాపన యెంచుకు? డబ్బు సిద్ధంగా వుందని చెప్పు. మన మద్రాసు ఆఫీసు మేనేజర్ శ్రీకాంత్ కి యిప్పుడే ఫోన్ చేసి చెప్పాను. అతను ఏదూ పట్టుకెళ్ళి వాళ్ళ కిస్తాడు. చాలా?”

“థాంక్స్ నాన్నా. మళ్ళా మీతో యెలా మాట్లాడం?”

“నే నెక్కడుంటానో నాకే తెలియదు. నేను మీకు ఫోన్ చేస్తూ వుంటాను. అప్పుడే నాతో మాట్లాడాలి. డబ్బు విషయం శ్రీకాంత్ తో మాట్లాడొచ్చు. సరేనా?”

“అయినే పట్టుకెళ్ళి డబ్బు యిస్తానంటారేమో!”

“వద్దు! దినకర్ వెళ్ళడం నా కిష్టంలేదు. నాళ్ళు కావాలన్న ఏదూ శ్రీకాంత్ యిస్తాడు. ఇంకా ఏమైనా చెప్పాలా?”

“అంతే నాన్నా.”

ఆమె రిసీవర్ని పెట్టేసింది. పక్క నున్న దినకర్ వైపు చూసింది.

“నాన్న యిస్తున్నాడు,” అందామె.

అంతా ఆమె భర్తతో వివరంగా చెప్పింది.

“కమలా, శ్రీకాంత్ వెనక మీ నాన్న పోలీసులను పంపితే రమకు ప్రమాదం రావచ్చు.”

“ఎవర్ని పంపాద్దని చెప్పాను,” అందామె.

రాత్రి ఎనిమిదైంది. టెలిఫోన్ మ్రోగింది. కమల రిసీవర్ని ఎత్తింది.

“హలో, కమల స్పీకింగ్!”

“అమ్మా, నేను శ్రీకాంత్ ని. ఏదూ నూరురూపాయిల నోట్లతో తగూరుగా వుంది. ఏ క్షణంలో కావలసినా నేను మీకు దొరుకుతాను. ఆఫీసులోనో ఇంట్లోనో వుంటాను. డైరెక్టర్ల మాసి నాకు ఫోన్ చేయచ్చు.”

“అలాగే మిస్టర్ శ్రీకాంత్!” అందామె.

అటువైపు అతడు రిసీవర్ పెట్టేశాడు. బాత్ రూమ్ లోంచి దినకర్ గాభరాగా వచ్చాడు.

“ఎవరు వాళ్ళేనా?”

“కాదు, శ్రీకాంత్,” అందామె.

ఇద్దరూ సోఫాలో కూర్చున్నారు. నిముషాలు కదులు న్నాయి. టెలిఫోన్ మ్రోగింది. కమల వెళ్ళి రిసీవర్ని అందుకుంది.

“హలో, కమల స్పీకింగ్!”

“ఏదు లక్షలూ సిద్దంగా వుందా?” అడిగిం దా శ్రీకాంత్ అటువైపునుంచి.

“ఉంది.”

“మిసెస్ కమలా, జాగ్రత్తగా వినండి. నల్లటి పాసిక్ బాగ్ లో డబ్బు వుంచండి. ఈ రాత్రి పన్నెండుంటికి ఆ బాగ్ పట్టుకుని అన్నా నగర్ లోని నాల్గో క్రాస్ రోడ్డు మ్మట మీ మనిషి నడునూ వుండాలి. మా కారొచ్చి మీ పక్కనే ఆగుతుంది. ‘నమా ప్లీజ్!’ అనాలి మీ మనిషి. ‘బాగ్ ప్లీజ్!’ అంటాడు మా మనిషి. మీరు బాగ్ ను అందించాలి. కాదు వెళ్ళిపోతుంది. మీ మనిషి యింటికి పోవచ్చు. పొద్దుటే రమ మీ యింటికి పంపబడుంది. పోలీసులు, డిటెక్టివ్ లు మా మనిషిని వెంటాడితే అది మేం తెలుసుకుంటాం. మీ రమ మీద పగ సాధిస్తాం!

బాగా విన్నారా?”

“విన్నాను.”

“సరిగా అంతా చేస్తే రమ యింటికొస్తుంది.”

“ఆల్ రైట్, చేస్తాను.”

కమల పక్కనున్న దినకర్ కి అంతా చెప్పింది. ఆతడు టైమ్ చూశాడు. తొమ్మిది కావసోంది.

రిసీవర్ తి కమల ఒక నంబర్ తిప్పింది.

“శ్రీకాంత్ హియర్!”

“మిస్టర్ శ్రీకాంత్, వాళ్ళు యిప్పుడే ఫోన్ చేశారు. ఈ రాత్రి పన్నెండింటికి వాళ్ళకు డబ్బు యివ్వాలి,” అందామె.

“ఇస్తాను,” అన్నాడతను.

ఆమె అంతా వివరంగా చెప్పింది.

“చెప్పింది బాగా తెలిసిందా?”

“తెలిసిందమ్మా.”

“మరో విషయం. మీరు డబ్బిస్తున్న విషయం పోలీసు లకు చెప్పకూడదు.”

“నా వెనక ఎవ్వరూ రారు.”

“థాంక్స్, మిస్టర్ శ్రీకాంత్. అంతే” అని కమల రిసీవర్ని పెట్టింది.

అహ్లాదంగా ఆమె పక్కనున్న దినకర్ ని కాగలించు కుంది.

“ఈ రాత్రి మనకు నిద్ర పట్టదు! పొద్దుటే రమ మన ముందు వుంటుంది,” అందామె ఆనందంగా.

“అన్నీ సవ్యంగా జరగాలని దేవుడిని ప్రార్థించుదాం,” అన్నాడు దినకర్.

హాలో లెటు వెల్గుతున్నాయి. భార్యా భర్తలు

రిమను గురించి కలలు కంటున్నారు. టెలిఫోన్  
మ్రోగింది.

“హలో!” అన్నాడు దినకర్.

“పరశురామ్ స్పీకింగ్, వాళ్ళు ఫోన్ చేశారా?”

“పరశురామ్ గారూ, డబ్బింకా సిద్దంగా లేదు. వాళ్ళు  
ఫోన్ చేస్తే అదే చెప్పాం. రేపటిదాకా వాళ్ళు గడు  
విచ్చారు.”

“ఆల్ రైట్, ఫోన్ చేస్తే నాకు చెప్పండి, గుడ్  
నైట్.”

రిసీవర్ పెట్టేసి దినకర్ భార్య పక్కకు వెళ్ళి కూర్చు  
న్నాడు.

“పరశురామ్ గారితో చెప్పాను, డబ్బింకా సిద్దంగా  
లేదని.”

“మంచిపని చేశారు,” అందామె.

“రేపటిదాకా గడువిచ్చారన్నాను.”

“అప్పటికి రమ మన యింట్లో వుంటుంది. అప్పు  
డాయనకు నిజం చెప్పాచ్చు,” అందామె.

8

అన్నానగర్ నాల్గవ క్రాస్ స్ట్రీట్ లో జనసంచారం  
లేదు. మేడల్లోనివాళ్ళు హాయిగా నిద్రపోతున్నారు.

వికాలమైన స్ట్రీట్. లెట్లు వెలుగుతున్నాయి. టైమ్  
పన్నెండయింది. నల్లటి పాసిక్ బాగ్ పట్టుకుని అతడు  
కోడ్డు వారగా నడుస్తున్నాడు. వెనుకనుంచి వీదో కారు  
వస్తోంది.

కారు అతడి పక్కనే ఆగింది. అతడు కారులోకి  
చూశాడు.

సీరింగ్ వీల్ వెనక ఒక మనిషి వున్నాడు.

ఓ

“ఱమా ప్లీజ్!” అన్నాడతను.

“బాగ్ ప్లీజ్!” అందో కీచు కంఠం కార్లోంచి.

అతడు ముందు తలుపు తెర్చి బాగ్ ను అందించాడు.

కారు కదిలింది.

అమాంతంగా అతడు కార్లోకి మారి తలుపు మూశాడు.

తటాలున కారు ఆగింది.

“మిస్టర్ గెడెన్!” డ్రయివర్ సీటులో వున్న వ్యక్తి అరుపు కీచుగా ధ్వనించింది.

మగాడి దుసులో వున్న స్త్రీ అయి వుండాలామె!

“దిగాల నే వుద్దేశ్యంతో నే నెక్కలేదు! నీ ఇంటికి పద!” అర్చాడతను గంభీరంగా, పిస్టల్ని ఆమె వైపు గురిపెదూ.

“రమకు ప్రమాదం వస్తుంది!”

“రమకంటె ముందు నువ్వు చస్తావు!” గద్దించాడు.

నుంగంబాకంలోని ఒక కాంపౌండులోకి కారు ప్రవేశించింది. కారులోంచి దిగి నలువైపులా అతడు చూశాడు. ఎక్కడా ఎవ్వరూ లేరు!

ఆమె కారులోనే కూర్చుని వుంది.

“కిందకు దిగు!”

ఆమె దిగింది. ఇంటి ముందున్న లైట్ కాంతిలో ఆమె వైపు పరీక్షగా చూశాడతను. నూటులో వుందామె. బాబు హెయిర్, నల్లటి మీసాలు, గెడ్డం తగిలించు కుంది.

“లోపలకు పద!” అర్చాడు.

భయంతో ఆమె తాళం తెరిచి లోపలకు వెళ్ళింది.

పెద్ద హాలు. రెండు ట్యూబ్ లైటు ప్రకాశవంతంగా వెలుగు

కున్నాయి.

“నువ్వెవరు?” నూటిగా చూస్తూ అడిగాడు.

ఆమె తగిలించుకున్న మీసాలు, గడ్డం వూడి కింద పడ్డాయి. ఆమె సోఫాలో కూర్చుని ఏడుస్తూ అతడివంక చూసింది.

“నీ పేరు?”

“మిసెస్ మొనికాజోన్స్” అందామె.

“రమ ఎక్కడుంది?”

“పక్క గదిలో నిద్రపోతోంది. ఆమెను మీకిచ్చే స్నాను. దయచేసి నన్ను పోలీసులకు అప్పగించకండి. నాది సింగపూర్. మీరు వదిలేస్తే సింగపూర్ వెళ్ళిపోతాను. ఇదందా చేసింది నేను కాదు—రమ తండ్రి దినకర్!”

ఆశ్చర్యంగా ఆమె బైపు చూశాడు.

“ఆరు నెలల క్రితం ఒక హోటల్లో ఆయనతో నాకు పరిచయమైంది. ఆయన నన్ను ప్రేమిస్తున్నానన్నారు. ఇద్దరం యీ ఇంట్లో జీవిస్తున్నాం. నాతో సింగపూర్ రావాలని ఆయన ఆశ. రమను ఆయనే మారు వేషంలో ఎటుకు వచ్చి ఇక్కడ దాచారు. నేను ఫోన్లో ఆయన భార్యతో మాట్లాడేదాన్ని, బ్లాక్ మెయిల్ చేస్తూ. తన మామగారు సులువుగా విదులక్షులు ఇస్తారని, అది పట్టుకుని సింగపూర్ పోవాలని ఆయన ప్లాను.”

“నువ్వు ఇండియాకు ఎందుకు వచ్చావు?”

“నా భర్త నన్ను వొదిలి ఇక్కడకు వచ్చేశాడు. అతడిని వెతకడం కోసం ఇలా వచ్చాను. దినకర్తో పరిచయం అయ్యాక నా భర్త కోసం వెతకడం మానేశాను” అందామె.

అతడు పక్క గదిలోకి వెళ్ళాడు. ఆమె లైట్ స్విచ్ నొక్కింది. డబుల్ కాట్ మీద రమ బంగారం బొమ్మలా నిద్రపోతోంది.

“మిసెస్ మొనీకా, రమను నేను నీ కారులో తీసుకు వెళ్తాను. నువ్వు సుఖంగా పడుకోవచ్చు! దినకర్ నీ కానును నీకు త్వరలో అప్పగిస్తాడు.”

ఆమె మాటాడలేదు. రమను భుజంమీద పడుకోబెట్టి నల్లటి పాసిక్ బాగ్ తీసుకుని అతడు బయటనున్న కారు వైపు నడిచాడు.

9

తైము ఒంటిగంట కావసోంది. కమల యింటిముందు కారాపి దిగాను. కమల, దినకర్ బయటకు పరుగెత్తు కొచ్చారు.

నన్ను చూసి యిద్దరూ ఆశ్చర్యపోయారు. కమల నా భుజం మీదకు వాలి పడుకున్న రమను ఆత్రంగా తీసు కుంది.

“పరశురామ్ గారూ, ఏమైంది? రమ మీకు ఎక్కడ దొరికింది?” గాభరాగా అడిగాడు దినకర్.

అందరం హాల్లోకి చేరుకున్నాం. నిద్రపోతున్న రమ మేలుకుంది. కళ్ళు నులుపుకుని కమలను “అమ్మా!” అని కాగలించుకుంది. తండ్రి ఒళ్ళోకి రమ అమాంతంగా వాలి పోయింది.

కమల నా వైపు తిరిగింది.

“పరశురామ్ గారూ, ఇదంతా ఏమిటి? శ్రీకాంత్ జనక మీరు వెళ్ళారా?” అడిగింది కమల.

“మిసెస్ కమలా, సుబ్బారావుగారు నాకు ఫోన్ చేసి మాట్లాడారు. డబ్బు పట్టుకెళ్ళి నన్నే ఇమ్మన్నారు.

శ్రీకాంత్ కి బదులు నే వెళ్ళాను. చివరకు డబ్బివ్యక్తుండా రమను తీసుకొచ్చాను” అన్నాడు దినకర్ వెళ్ళు ఓరగా చూస్తూ.

“పరశురామ్ గారూ, చాలా థాంక్స్” అంది కమల.

“మిస్టర్ దినకర్, మీరు నన్ను మా ఇంటి దగ్గర కారులో దింపాలి. ఆ కారు నాది కాదు” అన్నాను.

బయటకు బాగ్ పట్టుకుని నడిచాను. ముందు సీటు మీద కూర్చున్నాను. దినకర్ మానంగా కారెక్కి కూర్చున్నాడు. కారును ముందుకు పోనిచ్చాడు.

“మిస్టర్ దినకర్, బాగా దిగజారిపోయారు!” అన్నాను.

“నన్ను క్షమించండి, సార్. వ్యాపారంలో సుబ్బా రావుగారికున్న అదృష్టం నాకు లేదు. నా కంపెనీ సిటి బాగాలేదు. అందుకే వెనీకాతో సింగపూర్ పోవాలనుకున్నాను. నేను చాల నీచమైన పని చేశాను. ఇప్పుడు విచారిస్తున్నాను.”

“మిస్టర్ దినకర్, మీ మావగారు నాతో ఏమన్నాడో తెలుసా?”

“చెప్పండి!”

“ఇదంతా ఆల్లుడు అడే నాటకం అయి వుంటుందన్నారు. ఆయన అన్నది నిజమైతే మీకు వార్నింగు యిచ్చి వదిలేయమన్నారు.”

“పరశురామ్ గారూ, మీకు నా ధన్యవాదాలు. ఇటు పైన సరైన తోవలో నడుస్తాను. దయచేసి యిది నా భార్యకు చెప్పకండి. ఇది తెలిస్తే ఆమె నన్ను అసహ్యించుకుంటుంది” బ్రతిమాలాడు దినకర్.

కాంపౌండులో కారు ఆగింది. కిందకు దిగి అతడివెళ్ళు

160

నూటిగా చూశాను.

“వెంటనే ఆమెను సంగ పూర్తికి పంపేయండి. అలుడిగా మీరు అడక్కపోయినా ఏదేనా సహాయం కావలిస్తే కమల అడిగితే ఆమె తండ్రి ఎంతయినా యిస్తారు. ఇటువైద జాగ్రత్తగా వుండండి. ఐ విల్ బి వాచింగ్ యు!” అన్నాను.

గుడ్ నైట్ చెప్పి అతడు కారును గేటు బయటకు పోనిచ్చాడు.

—: ఐ పో యి 0 ది: —